

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*

**॥ *ṛtīyaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ tṛtīyaḥ sargaḥ ॥

rāmāyaṇakāvyaगतānām viṣayāṇām saṅkṣēpēṇōllēkhaḥ

śrutvā vastu samagraṃ ta -  
ddharmārthasahitaṃ hitam |  
vyaktamanvēṣatē bhūyō  
yad vṛttaṃ tasya dhīmataḥ ॥ 1.3.1 ॥

upaspr̥śyōdakaṃ samya -  
ñmuniḥ sthitvā kṛtāñjaliḥ |  
prācīnāgrēṣu darbhēṣu  
dharmēṇānvēṣatē gatim ॥ 1.3.2 ॥

rāmalakṣmaṇasītābhī  
rājñā daśarathēna ca |  
sabhāryēṇa sarāṣṭrēṇa  
yat prāptaṃ tatra tattvataḥ ॥ 1.3.3 ॥

hasitaṃ bhāṣitaṃ caiva  
gatiryāvacca cēṣṭitam |  
tat sarvaṃ dharmavīryēṇa  
yathāvat samprapaśyati ॥ 1.3.4 ॥

strīṛtīyēna ca tathā

yat prāptaṃ caratā vanē |

satyasandhēna rāmēṇa

tat sarvaṃ cānvavaikṣata || 1.3.5 ||

tataḥ paśyati dharmātmā

tat sarvaṃ yōgamāsthitaḥ |

purā yat tatra nirvṛttaṃ

pāṇāvāmalakaṃ yathā || 1.3.6 ||

tat sarvaṃ tattvatō drṣṭvā

dharmēṇa sa mahāmatiḥ |

abhirāmasya rāmasya

tat sarvaṃ kartumudyataḥ || 1.3.7 ||

kāmārthaguṇasaṃyuktaṃ

dharmārthaguṇavistaram |

samudramiva ratnāḍhyaṃ

sarvaśrutimanōharam || 1.3.8 ||

sa yathā kathitaṃ pūrvaṃ

nāradēna mahātmanā |

raghuvaṃśasya caritaṃ

cakāra bhagavān muniḥ || 1.3.9 ||

janma rāmasya sumaha -

dvīryaṃ sarvānukūlatām |

lōkasya priyatām kṣāntiṃ

saumyatām satyaśīlatām || 1.3.10 ||

nānā citrāḥ kathāścānyā  
 viśvāmitrasahāyanē |  
 jānakyāśca vivāhaṃ ca  
 dhanuṣāśca vibhēdanam || 1.3.11 ||

rāmarāmavivādaṃ ca  
 guṇān dāśarathēstathā |  
 tathābhiṣēkaṃ rāmasya  
 kaikēyyā duṣṭabhāvatām || 1.3.12 ||

vighātaṃ cābhiṣēkasya  
 rāmasya ca vivāsanam |  
 rājñāḥ śōkaṃ vilāpaṃ ca  
 paralōkasya cāśrayam || 1.3.13 ||

prakṛtīnāṃ viśādaṃ ca  
 prakṛtīnāṃ visarjanam |  
 niṣādādhipasaṃvāda  
 sūtōpāvartanaṃ tathā || 1.3.14 ||

gaṅgāyāścāpi santāraṃ  
 bharadvājasya darśanam |  
 bharadvājābhyanujñānā -  
 ccitrakūṭasya darśanam || 1.3.15 ||

vāstukarma nivēśaṃ ca  
 bharatāgamaṃ tathā |  
 prasādanaṃ ca rāmasya  
 pituśca salilakriyām || 1.3.16 ||

pādukāgryābhiṣēkaṃ ca  
 nandiḡrāmanivāsanam |  
 daṇḍakāraṇyagamanam  
 virādhasya vadham tathā || 1.3.17 ||

darśanam śarabhaṅgasya  
 sutīkṣṇēna samāgamam |  
 anasūyāsamākhyāṃ ca  
 aṅgarāgasya cārpaṇam || 1.3.18 ||

darśanam cāpyagastyasya  
 dhanuṣō grahaṇam tathā |  
 sūrpaṇakhyāśca samvādam  
 virūpakaraṇam tathā || 1.3.19 ||

vadham kharatriśīrasō -  
 rutthānam rāvaṇasya ca |  
 mārīcasya vadham caiva  
 vaidēhyā haraṇam tathā || 1.3.20 ||

rāghavasya vilāpaṃ ca  
 ḡḡdhrarājanibarhaṇam |  
 kabandhadarśanam caiva  
 pampāyāścāpi darśanam || 1.3.21 ||

śabarīdarśanam caiva  
 phalamūlāsanam tathā |  
 pralāpaṃ caiva pampāyāṃ  
 hanūmaddarśanam tathā || 1.3.22 ||

ṛṣyamūkasya gamanaṃ  
 sugrīvēṇa samāgamam |  
 pratyayōtpādanaṃ sakhyaṃ  
 vālisugrīvavigraham || 1.3.23 ||

vālipramathanaṃ caiva  
 sugrīvapratiṭṭādanam |  
 tārāvilāpaṃ samayaṃ  
 varṣarātranivāsanam || 1.3.24 ||

kōpaṃ rāghavasimḥasya  
 balānāmupasaṅgraham |  
 diśaḥ prasthāpanaṃ caiva  
 pṛthivyāśca nivēdanam || 1.3.25 ||

aṅgulīyakadānaṃ ca  
 ṛkṣasya biladarśanam |  
 prāyōpavēśanaṃ caiva  
 sampātēścāpi darśanam || 1.3.26 ||

parvatārōhanaṃ caiva  
 sāgarasyāpi laṅghanam |  
 samudravacanāccaiva  
 mainākasya ca darśanam || 1.3.27 ||

rākṣasītarjanaṃ caiva  
 cchāyāgrāhasya darśanam |  
 siṃhikāyāśca nidhanaṃ  
 laṅkāmalayadarśanam || 1.3.28 ||

rātrau laṅkāpravēśaṃ ca  
 ēkasyāpi vicintanam |  
 āpānabhūmigamana -  
 mavarōdhasya darśanam || 1.3.29 ||

darśanam rāvaṇasyāpi  
 puṣpakasya ca darśanam |  
 aśōkavanikāyānam  
 sītāyāścāpi darśanam || 1.3.30 ||

abhijñānapradānam ca  
 sītāyāścāpi bhāṣanam |  
 rākṣasītarjanam caiva  
 trijaṭāsvapnadarśanam || 1.3.31 ||

maṇipradānam sītāyā  
 vṛkṣabhaṅgam tathaiva ca |  
 rākṣasīvidravam caiva  
 kiṅkarāṇām nibarhaṇam || 1.3.32 ||

grahaṇam vāyusūnōśca  
 laṅkādhābhigarjanam |  
 pratiplavanamēvātha  
 madhūnām haraṇam tathā || 1.3.33 ||

rāghavāśvāsanaṃ caiva  
 maṇiniryātanaṃ tathā |  
 saṅgamaṃ ca samudrēṇa  
 nalasētōśca bandhanam || 1.3.34 ||

pratāraṃ ca samudrasya  
 rātrau laṅkāvarōdhanam |  
 vibhīṣaṇēna saṃsargaṃ  
 vadhōpāyanivēdanam || 1.3.35 ||

kumbhakarṇasya nidhanam  
 mēghanādanibarhaṇam |  
 rāvaṇasya vināśam ca  
 sītāvāptimarēḥ purē || 1.3.36 ||

vibhīṣaṇābhiṣēkaṃ ca  
 puṣpakasya ca darśanam |  
 ayōdhyāyāśca gamanam  
 bharadvājasamāgamam || 1.3.37 ||

prēṣaṇam vāyuputrasya  
 bharatēna samāgamam |  
 rāmābhiṣēkābhyudayaṃ  
 sarvasainyavisarjanam |  
 svarāṣṭrarañjanaṃ caiva  
 vaidēhyāśca visarjanam || 1.3.38 ||

anāgataṃ ca yat kiñcid  
 rāmasya vasudhātālē |  
 taccakārōttarē kāvyē  
 vālmīkirbhagavānṛṣiḥ || 1.3.39 ||

|| ityārṣē śrīmadrāmāyaṇē vālmīkiyē ādikāvye  
 bālakāṇḍē tṛtīyaḥ sargaḥ ||